

Sri Ganesha Hrudaya

Kavacham

శ్రీ గణేశ హృదయ కవచం

నమస్తస్మై గణేశాయ సర్వవిఘ్నవినాశినే |

కార్యారంభేషు సర్వేషు పూజితో యః సురైరపి || 1

||

పార్వత్యువాచ |

భగవన్ దేవదేవేశ లోకానుగ్రహకారకః |

ఇదానీం శ్రోతృమిచ్ఛామి కవచం యత్ప్రకాశితం ||

2 ||

ఏకాక్షరస్య మంత్రస్య త్వయా ప్రీతేన చేతసా |

వదైతద్విధివద్దేవ యది తే వల్లభాసంయహం || 3

||

ఈశ్వర ఉవాచ |

శృణు దేవి ప్రవక్ష్యామి నాఖ్యేయమపి తే ధ్రువం |

ఏకాక్షరస్య మంత్రస్య కవచం సర్వకామదం || 4 ||

యస్య స్మరణమాత్రేణ న విఘ్నాః ప్రభవంతి హి |

త్రికాలమేకకాలం వా యే పఠంతి సదా నరాః || 5

||

తేషాం క్వాపి భయం నాస్తి సంగ్రామే సంకటే గిరౌ |

భూతవేతాలరక్షోభిర్గ్రహైశ్చాపి న బాధ్యతే || 6 ||

ఇదం కవచమజ్ఞాత్వా యో జపేద్గణనాయకం |

న చ సిద్ధిమవాప్నోతి మూఢో వర్షశతైరపి || 7 ||

అఘోరో మే యథా మంత్రో

మంత్రాణాముత్తమోత్తమః |

తథేదం కవచం దేవి దుర్లభం భువి మానవైః || 8

||

గోపనీయం ప్రయత్నేన నాజ్యేయం యస్య కస్యచిత్

|

తవ ప్రీత్యా మహేశాని కవచం కథ్యతేఽద్భుతం ||

9 ||

ఏకాక్షరస్య మంత్రస్య గణకశ్చర్షిరీరితః |

త్రిష్టుప్ చందస్తు విష్ణుశో దేవతా పరికీర్తితా || 10

||

గం బీజం శక్తిరోంకారః సర్వకామార్థసిద్ధయే |

సర్వవిష్ణువినాశాయ వినియోగస్తు కీర్తితః || 11

||

ధ్యానం |

రక్తాంభోజస్వరూపం లసదరుణసరోజాధిరూఢం

త్రినేత్రం

పాశం చైవాంకుశం వా వరదమభయదం

బాహుభిర్ధారయంతం |

శక్త్యా యుక్తం గజాస్యం పృథుతరజరం

నాగయజ్ఞోపవీతం

దేవం చంద్రార్థచూడం సకలభయహరం విష్ణురాజం

నమామి || 12 ||

కవచం |

గణేశో మే శిరః పాతు ఫాలం పాతు గజాననః |

నేత్రే గణపతిః పాతు గజకర్ణః శ్రుతీ మమ || 13 ||

కపోలో గణనాథస్తు పురాణం గంధర్వపూజితః |

ముఖం మే సుముఖః పాతు చిబుకం గిరిజాసుతః

|| 14 ||

జిహ్వం పాతు గణక్రీడో దంతాన్ రక్షతు దుర్ముఖః |

వాచం వినాయకః పాతు కంఠం పాతు మదోత్కటః

|| 15 ||

స్కంధౌ పాతు గజస్కంధో బాహూ మే

విఘ్ననాశనః |

హస్తౌ రక్షతు హేరంబో వక్షః పాతు మహాబలః ||

16 ||

హృదయం మే గణపతిరుదరం మే మహోదరః |

నాభిం గంభీరహృదయౌ పృష్ఠం పాతు సురప్రియః

|| 17 ||

కటిం మే వికటః పాతు గుహ్యం మే గుహపూజితః |

ఊరూ మే పాతు కౌమారం జానునీ చ గణాధిపః ||

18 ||

జంఘే జయప్రదః పాతు గుల్ఫౌ మే ధూర్జటిప్రియః

|

చరణౌ దుర్జయః పాతు సాంగం మే గణనాయకః ||

19 ||

ఆమోదో మేఽగ్రతః పాతు ప్రమోదః పాతు పృష్ఠతః |

దక్షిణే పాతు సిద్ధీశో వామే విద్యాధరార్చితః || 20

||

ప్రాచ్యాం రక్షతు మాం నిత్యం చింతామణివినాయకః

|

ఆగ్నేయ్యాం వక్రతుండో మే దక్షిణస్యాముమాసుతః

|| 21 ||

నైర్యత్యాం సర్వవిఘ్నేశో పాతు నిత్యం గణేశ్వరః |

ప్రతీచ్యాం సిద్ధిదః పాతు వాయవ్యాం గజకర్ణకః ||

22 ||

కౌటేర్యాం సర్వసిద్ధీశో ఈశాన్యామీశనందనః |

ఊర్ధ్వం వినాయకః పాతు అధో మూషకవాహనః ||

23 ||

దివా గోక్షీరధవళః పాతు నిత్యం గజాననః |

రాత్రౌ పాతు గణక్రీడో సంధ్యయో సురవందితః || 24

||

పాశాంకుశాభయకరః సర్వతః పాతు మాం సదా |
గ్రహభూతపిశాచేభ్యో పాతు నిత్యం గణేశ్వరః || 25

||
సత్త్వం రజస్తమో వాచం బుద్ధిం జ్ఞానం స్మృతిం
దయాం |

ధర్మం చతుర్విధం లక్ష్మీం లజ్జాం కీర్తిం కులం వపుః
|| 26 ||

ధనధాన్యగృహాన్దారాన్ పుత్రాన్పౌత్రాన్ సఖీంస్తథా |
ఏకదంతోఽవతు శ్రీమాన్ సర్వతః శంకరాత్మజః ||

27 ||

సిద్ధిదం కీర్తిదం దేవి ప్రపరేన్నియతః శుచిః |

ఏకకాలం ద్వికాలం వా త్రికాలం వాపి భక్తితః || 28

||

న తస్య దుర్లభం కించిత్ త్రిషు లోకేషు విద్యతే |

సర్వపాపవినిర్ముక్తో జాయతే భువి మానవః || 29

||

యం యం కామయతే మర్త్యః సుదుర్లభమనోరథం

|

తం తం ప్రాప్నోతి సకలం షణ్మాసాన్నాత్ర సంశయః

|| 30 ||

మోహనస్తంభనాకర్షమారణోచ్ఛాటనం వశం |

స్మరణాదేవ జాయంతే నాత్ర కార్యా విచారణా || 31

||

సర్వవిఘ్నహరేద్దేవీం గ్రహపీడానివారణం |

సర్వశత్రుక్షయకరం సర్వాపత్తినివారణం || 32 ||

ధృత్వేదం కవచం దేవి యో జపేన్మంత్రముత్తమం |

న వాచ్యతే స విఘ్నోఽఘైః కదాచిదపి కుత్రచిత్ ||

33 ||

భూర్జే లిఖిత్యా విధివద్ధారయేద్యో నరః శుచిః |

ఏకబాహో శిరః కంఠే పూజయిత్వా గణాధిపం || 34

||

ఏకాక్షరస్య మంత్రస్య కవచం దేవి దుర్లభం |

యో ధారయేన్మహేశాని న విఘ్నైరభిభూయతే ||

35 ||

గణేశహృదయం నామ కవచం సర్వసిద్ధిదం |

పఠేద్వా పాఠయేద్వాపి తస్య సిద్ధిః కఠే స్థితా || 36

||

న ప్రకాశ్యం మహేశాని కవచం యత్ర కుత్రచిత్ |

దాతవ్యం భక్తియుక్తాయ గురుదేవపరాయ చ ||

37 ||

ఇతి శ్రీరుద్రయామలే పార్వతీపరమేశ్వర సంవాదే శ్రీ

గణేశ హృదయ కవచం సంపూర్ణం |